



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.09 පැය 2200	දුරකථන අංකය Tel.NO	011-2887973	මගේ අංකය My NO	D/Media/Out/1370/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

වාහන හා යතුරුපැදි කොල්ලකෑම් හා සොරකම් වලට සම්බන්ධ සැකකරුවන් සිව් දෙනෙකු හෙරොයින් සමඟ අත්අඩංගුවට - මීගොඩ පොලිස් ස්ථානය.

2025.07.07 වන දින මීගොඩ පොලිස් වසමේ මීගොඩ ප්‍රදේශයේදී මීගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර වාහන හා යතුරුපැදි කොල්ලකෑම් හා සොරකම් වලට සම්බන්ධ සැකකරුවන් දෙදෙනෙකු හෙරොයින් ග්‍රෑම් 08 මිලිග්‍රෑම් 600 ක් සහ කාර් රථයක් සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 28 හා 36 වයස්වල පසුවන අතීතිරිගල හා හංවැල්ල ප්‍රදේශවල පදිංචිකරුවන් වේ.

පොලිස් භාරයට ගත් කාර් රථය 2025.07.04 වන දින කඩවත පොලිස් වසමේදී කොල්ල කන ලද කාර් රථයක් බවට දැනට සිදු කරන ලද විමර්ශන අනුව අනාවරණය වී ඇති අතර මෙම අපරාධවලට සම්බන්ධ තවත් සැකකරුවන් දෙදෙනෙකු හෙරොයින් ග්‍රෑම් 10 මිලිග්‍රෑම් 450 ක් සමඟ හංවැල්ල ප්‍රදේශයේදී අත්අඩංගුවට ගෙන ඇත.

සැකකරුවන් අවුරුදු 28 හා 39 වයස්වල පසුවන රුවන්වැල්ල හා හංවැල්ල ප්‍රදේශවල පදිංචිකරුවන් වේ.

සැකකරුවන් 2025.07.08 වන දින හෝමාගම ගරු මහෙස්ත්‍රාත් අධිකරණයට ඉදිරිපත් කර රැඳවුම් නියෝග ලබාගෙන සිදු කරන ලද විමර්ශනවලදී ඉහත කාර් රථය කොල්ලකෑමට යොදා ගන්නා ලද මන්නා පිහියක් හා ත්‍රී රෝද රථයක් පොලිස් භාරයට ගෙන ඇති අතර එම ත්‍රී රෝද රථයද මෙම සැකකරුවන් විසින් අතුරුගිරිය ප්‍රදේශයේදී සොරාගෙන ඇති ත්‍රී රෝද රථයක් බවට අනාවරණය වී ඇත.

වැඩිදුර විමර්ශනයේදී මොවුන් විසින් අවිස්සාවෙල්ල, වැල්ලම්පිටිය, නවගමුව හා කිරුළපන පොලිස් වසම්වලදී යතුරුපැදි දෙකක් හා ත්‍රී රෝද රථ දෙකක් සොරාගෙන ඇති බවට අනාවරණය වී ඇති අතර එම සොරා ගන්නා ලද යතුරුපැදි දෙකද විමර්ශන නිලධාරීන් විසින් සොයාගෙන ඇත. සොරා ගන්නා ලද එක් ත්‍රී රෝද රථයක් මෙම සැකකරුවන් විසින් පාදුක්ක ප්‍රදේශයේ දමා ගොස් තිබියදී මීට පෙර පාදුක්ක පොලිස් ස්ථානය භාරයට ගෙන ඇත.

මෙම සැකකරුවන් සංවිධානාත්මක අපරාධ කල්ලි සාමාජිකයෙකුගේ අනුගාමිකයින් බවට තොරතුරු අනාවරණය වී ඇති අතර කොල්ලකන ලද හා සොරා ගන්නා ලද වාහන හා යතුරුපැදි එම අපරාධ කල්ලි සාමාජිකයාට ලබාදී මුදල් ලබා ගන්නා බවටත්, එම අපරාධකරු විදෙස්ගතව සිටිමින් මෙම අපරාධ මෙහෙයවා ඇති බවටත් දැනට සිදු කරන ලද විමර්ශනවලදී අනාවරණය වී ඇත.

මීගොඩ පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.